

விக்ரம்: தமிழ்மௌி தழைக்க கூட்டு முயற்சி வேண்டும்

இர்ஷாத் முஹம்மது

வருங்காலத்தில் அனைத்துலக சமூகத்தோடு சிங்கப்பூர் ஒன்றி ணையம். அதனால் பல மொழிகள் பழங்கும் இடமாக சிங்கப்பூர் திகழும். அந்தச் சூழ்நிலையில் நம் தாமிழ்மௌியை வாழவைக்க அனைவரது முயற்சியும் தேவை என்று செம்பவாங் குழுத்தொகுதி நாடாளுமன்ற உறுப்பினரான திரு விக்ரம் நாயர் கூறியுள்ளார்.

சிறுபான்மை சமூகத்தில் உள்ள அனைவரும் ஒருவருக் கொருவர் உதவேண்டும். ஒருவர் எடுக்கும் முயற்சிக்கு சமூகம் உற்சாகமூட்டி ஆதா வளிக்கவேண்டும் என்றார் அவர்.

சிங்கப்பூர் தேசிய பல்கலைக் கழகத் தமிழ்ப் பேரவையின் தமிழ் இளையர் மாநாட்டின் நிறைவு விழாவில் சிறப்பு விருந்தினராகப் பங்கேற்ற திரு விக்ரம், 'சமூகமும் சமுதாயமும்' என்ற கருப்பொருளில் நடைபெற்ற கலந்துரையாடலில் இளைய பேராளர்களின் கேள்வி களுக்குப் பதிலளித்தார்.

வருங்காலத்தைப் பற்றிய சிந்தனையுடன் எதிர்நோக்கவிருக்கும் பிரச்சினைகள் குறித்து இளையர்கள் கலந்துரையாடுவது குறித்து அவர் பெருமிதம் அடைந்தார்.

அதே வேளையில் வரலாற்றைப் பற்றி அறிந்துவைத்திருப்பது அவசியம் என்று 'ரீச்' அமைப்பின் துணைத் தலைவருமான திரு விக்ரம் வலியுறுத்தினார்.

கல்வி, கலை ஆகிய துறைகள் குறித்த இளையரின் கருத்துகளையும் அவர்கள் எதிர்நோக்கும் பிரச்சினைகளையும் பற்றி கலந்துரையாடுவதற்கும் அவற்றுக்குத் தீர்வு காணவும் 'வரலாற்றின் பதிவுகள், வருங்காலத்தின்



ரீச் எனும் அரசாங்கத்தின் கருத்தியும் அமைப்பும் தேசியப் பல்கலைக் கழகத் தமிழ்ப் பேரவையும் இணைந்து ஏற்பாடு செய்திருந்த கலந்துரையாட வில் நாடாள மன்ற உறுப்பினர் திரு விக்ரம் நாயருக்கு விளக்கம் அளிக்கும் தீர்த்தனா மாடசாமி படம்: இர்ஷாத்

வளர்ச்சிப் படிகள்' என்ற கருப் பொருளில் சிங்கப்பூர் தமிழ் இளையர் மாநாடு ஏற்பாடு செய்யப்பட்டது.

சிங்கப்பூர் தேசியப் பல்கலைக் கழகத் தமிழ்ப் பேரவை இரண்டாண்டுகளுக்கு ஒருமுறை நடத்தும் இம்மாநாட்டில், இவ்வாண்டு 17 வயதுக்கும் 25 வயதுக்கும் உட்பட்ட ஏற்குறைய 100 பேராளர்கள் கலந்துகொண்டனர்.

இளையர்கள் பத்துக் குழுக் களாக பிரிந்து சனி, ஞாயிறு இருந்தாக்கும் கலந்துரையாடி திரட்டிய தகவல்களை திரு விக்ரமுடன் பகிர்ந்தனர்.

பிரச்சினைகளுக்கு இளையர்கள் முன்மொழிந்த தீர்வுகள் குறித்துப் பேசிய திரு விக்ரம், எவ்வளப் பிரச்சினைகளுக்கும் அரசாங்கத்திடமோ மற்றவர்களிடமோ தீர்வுகளைத் தேட முடியாது என்றார். சமூகமே தனது பிரச்சினைகளைக் கணைய வேண்டும்

என அவர் கூறினார்.

இளையர்கள் சமூகத்தின் பிரச்சினைகளைத் தீவிரமாகவும் ஆழமாகவும் ஆராய்வதற்கும் அதைப் பற்றி கலந்துரையாடுவதற்கும் இந்த வடிவமைப்பு நிறைய வாய்ப்பளித்துள்ளதாகக் கூறினார் சிங்கப்பூர் தேசியப் பல்கலைக் கழகத் தமிழ்ப் பேரவையின் ஆலோசனைக் குழுவின் தலைவர் திரு அருண் மகிழ்நன்.

"மாநாட்டில் பேசப்பட்ட பிரச்சினைகளையும் அவற்றை தீர்ப்ப தற்கான பரிந்துரைகளையும் திரு விக்ரம் நாயர் நேரடியாகக் கேட்ட நிந்ததே ஒரு அனுசூலம். அவர் நேரடியாக சம்பந்தப்பட்டிருக்கும் சில அமைப்புகளில் என்ன மாற்றங்கள் செய்யலாம் என்பது பற்றிய சில கருத்துகளை இளையர்கள் தெரிவித்திருக்கிறார்கள்," என்றும் அவர் தெரிவித்தார்.

கலந்துரையாடல்களும் பேராளர்களின் பரிந்துரைகளும் அவர் வேண்டுகோள் விடுத்தார்.

விரைவில் தொகுப்பாக வெளி யிடப்படும் என்று சிங்கப்பூர் தேசியப் பல்கலைக்கழகத் தமிழ்ப் பேரவையின் தலைவரும் மாநாட்டு ஏற்பாட்டுக் குழுத் தலைவருமான செல்வி ஹலிடா தன்வீர் தெரிவித்தார்.

சனிக்கிழமை நடைபெற்ற மாநாட்டின் தொடக்கவிழாவில் சிறப்பு விருந்தினராகக் கலந்து கொண்டு உரையாற்றிய சிங்கப்பூர் இந்தியர் மேம்பாட்டுச் சங்கத்தின் (சின்டா) இடைக்காலத் தலைமை நிர்வாக அதிகாரி திரு அன்பரசு ராஜேந்திரன், இளையர்கள் உணர்ச்சிவசப்பாமல் அறிவுழைவ மாகச் சிந்திக்க வேண்டும் என்று வலியுறுத்தினார்.

சமுதாயத்தில் சர்ச்சைகள் நிறைந்திருப்பது இயல்தான் என்றும் அதைப் பொருட்படுத்தாமல் இலக்குகளை நோக்கிக் கொள்ள வேண்டும் என்றும் இளையருக்கு அவர் வேண்டுகோள் விடுத்தார்.